

శ్రీరామజయం  
విఘ్నేశ్వర ప్రార్థన

ఓం

శ్రీలక్ష్మీన్యసింహ పరబ్రహ్మణేనమః  
శ్రీ పద్మావతీ సమేత శ్రీవేంకటేశాయ నమః  
శ్రీవిష్ణవే పరమాత్మనే నమః  
శ్రీమతే రామానుజాయ నమః  
శ్రీనిగమాస్త మహా దేశికాయ నమః  
శ్రీ సాయిరాం



శ్రీః  
విఘ్నేశ్వర ప్రార్థన

శుక్లాంబరధరం విష్ణుం శశివర్ణం చతుర్భుజమ్ |  
ప్రసన్న వదనం ధ్యాయేత్ సర్వ విఘ్నోపశాంతయే || 1 ||

అగజానన పద్మార్కం గజానన మహర్షిశమ్ |  
అనేకదంతం భక్తానాం ఏకదంతముపాస్మహే || 2 ||

యం బ్రహ్మ వేదాంతవిదో వదన్తి  
పరే ప్రధానం పురుషం తథాన్యే |  
విశ్వోద్ధతేః కారణమీశ్వరంవా  
తస్మై నమో విఘ్నవినాయకాయ || 3 ||

ఏకదంతం మహాకాయం తప్తకాంచన సన్నిభమ్ |  
లంబోద్ధరం విశాలాక్షం వందేఽహం గణనాయకమ్ || 4 ||

మౌఙ్గీ కృష్ణాజినధరం నాగ యజ్ఞోపవీతినమ్ |  
బాలేన్దు శకలం మౌళౌ వందేఽహం గణనాయకమ్ || 5 ||

చిత్రరత్న విచిత్రాఙ్గ చిత్రమాలావిభూషితమ్ |  
కామరూపధరం దేవం వందేఽహం గణనాయకమ్ || 6 ||

మూషకోత్తమమారుహ్య దేవాసురమహాహవే |  
యోధుకామం మహావీర్యం వందేఽహం గణనాయకమ్ || 7 ||

గజవక్త్రం సురశ్రేష్ఠం కర్ణచామర భూషితమ్ |  
పాశాంకుశధరం దేవం వందేఽహం గణనాయకమ్ || 8 ||

యక్షకిన్నర గన్ధర్వ సిద్ధ విద్యాధరైస్సదా |  
స్తూయమానం మహాబాహుం వందేఽహం గణనాయకమ్ || 9 ||

అంబికాహృదయానందం మాతృభిః పరివేష్టితమ్ |  
భక్తప్రియం మదోన్మత్తం వందేఽహం గణనాయకమ్ || 10 ||

సర్వవిఘ్నకరం దేవం సర్వవిఘ్న వివర్జితమ్ |  
సర్వసిద్ధిప్రదాతారం వందేఽహం గణనాయకమ్ || 11 ||

మూషకవాహన మోదకహస్త చామరకర్ణ విలम्బితసూత్ర |  
వామనరూప మహేశ్వరపుత్ర విఘ్నవినాయక పాద నమస్తే || 12 ||

గజాననం భూతగణాధిసేవితం  
కపిత్థజంబూఫలసార భక్షణమ్ |  
ఉమాసుతం శోకవినాశకారణం  
నమామి విఘ్నేశ్వర పాదపఙ్కజమ్ || 13 ||

### ఫలశ్రుతిః

గణాష్టకమిదం పుణ్యం యఃపఠేత్సతతం నరః |  
సిద్ధ్యన్తి సర్వకార్యాణి విద్యావాన్ ధనవాన్ భవేత్ || 14 ||

\* \* \* \* \*

[HOME](#)

[STOTRA LIST](#)

[PREVIOUS ARCHIVE](#)

[NEXT ARCHIVE](#)